

పిండోడిం

అన్నిటికంటే ముందే పని

విశాఖపట్నంలో మొయిలు ఎక్కి పలాస స్టేషన్లో దిగాను, నాతో పాటు మా అన్నయ్యగారి పాప, బాబు ఇద్దరూ వున్నారు. చిన్న దాన్ని ఎత్తుకున్నాను. బాబు నా చెయ్యి పట్టుకొని నడుస్తున్నాడు. స్టేషన్ దాటాలని బ్రిడ్జి మెట్లు ఎక్కుతున్నాను...

“అయ్యో ...” చాలా ఆప్యాయంగా పిలుపు వినిపించింది. వెనుగుదిరిగి చూసాను. ‘పిండోడిం!’ అయిదడుగులు ఎత్తున్నా గూని వలన మరో అడుగు తక్కువగానే కనిపించింది. అదే ఖాకీ నిక్కరు. అదే ఎర్ర చొక్కా వీపు మీద. పల్లవ జుట్టు. నెత్తిమీది సూట్ కేసు, చేతిలోని బేగు లను దించి పరుగున మా దగ్గరకు వచ్చాడు. ‘బాగున్నావా అయ్యో? మొన్నే నాన్నని అడిగాను... నడిపోడు రాలేదాని? రెండోజులు వుంటావా అయ్యో?... అన్న పిల్లలు కదయ్యో’ అంటూనే నా చేతిలోని బేగుని, పాపని అందుకున్నాడు. పాపని మెడమీద కూర్చోపెట్టుకున్నాడు. ‘పిండోడిం’లో మార్పులేదు! అదే ఆప్యాయత... అదే వాత్సల్యం.. అదే మాట తీరు... మనిషి మాత్రం పీనుగులా వున్నాడు. గతసారి అంటే నాలుగు నెలల క్రితం వచ్చినప్పటి కంటే చాలా చిక్కిపోయాడు. కళ్లు లోతుగా, అలసిపోయినట్టున్నాడు. పిండోడిం ల గేజి దించేసిన చోట నిలబడి నిలబడి కోపంతో దగ్గరకి వచ్చిన మనిషి “ఏమిటయ్యో లగేజి మధ్యలో దించేసి...” అడగబోయాడు. అంత

కంటే ముందే పిండోడిం... “ఒరే నారిగ, ఈ బాబు లగేజీ కెళ్ళరా... నాకు పనుంది...” నారిగాడికి పని పురమాణించి మా వెంట బయలుదేరాడు. “గొప్పవాడివే ...” లగేజీ గల ఆయన గొణుక్కుంటూ నారిగాడి వెంట వెళ్ళాడు. “పిండోడిం ఫరవాలేదులే (... నువ్వెళ్ళు లగేజీ ఏం లేదు కదా...” అన్నాను. “పాప వున్నది కదా ఎత్తుకుంటాను... గుమ్మడిపండు కదమ్మా...” నా మాట పట్టించుకోకుండా పాపకళ్ళలోకి చూస్తూ అడిగి మరీ నడుస్తున్నాడు. స్టేషన్ మాస్టర్, బుకింగ్ క్లర్కు, మరో ఇద్దరు ముగ్గురు బ్రిడ్జి మీదే కనిపించి పలుకరించారు. బ్రిడ్జి దిగి క్వార్టర్లోకి వెళ్తుంటే పాప ఎందుకనో ఏడ్చింది. పిండోడిం లాలించబోయాడు. పాప నా దగ్గరకి వచ్చేసింది. బాబురూప్ తనకి గుర్రం పండు వేయమన్నాడు. నే వద్దన్నాను. వాడు విన్నేడు. పిండోడిం కష్టం మీద ఈసారి బాబుని ఎత్తుకున్నాడు. రెండడుగులు తూలినా బలంగా అడుగు వేస్తున్నాడు. బలం లేకపోయినా అలవాటుకి ‘సత్తువ’ వున్నట్లనిపించింది. క్వార్టరు చేరుకున్నాం. పిండోడిమే అమ్మకి, అవతలి లైనుకి వినిపించేలా కేకవేసి మరీ మా రాకను

చెప్పాడు. గేటు తీసాడు. గుర్రం పండు దించాడు. బేగులు లోపల పెట్టాడు. పాపని అమ్మకి అందించాడు. నా కెందుకో పిండోడింని చూస్తుంటే చనిపోయిన మా తాతయ్య గుర్తుకు వచ్చాడు. అమ్మ నాతో మాట్లాడుతుంటే పిండోడిం ఆగలేదు. ఉద్యోగ మయ్యిందా? అడిగాడు. ఉద్యోగం రాలేదని తెలిసి గవర్నమెంటుని, తనకి తెలిసిన మంత్రుల్ని పేరుపెట్టి తిట్టాడు. ఉద్యోగం వస్తుందన్నాడు. నాకు ఉద్యోగం రాకపోతే ప్రపంచంలోనే ఉద్యోగం ఎవరికి రాదన్నాడు. మేం ఇంట్లోకి వచ్చి కూర్చుంటే పిండోడిం గడపలోనే నిలబడ్డాడు. లోపలకి రమ్మని నేను అన్నాను. ‘ఫరవాలేదు, పనుంది వెళ్ళిపోతానన్నాడు. జేములోంచి ఐదు రూపాయలు తీసి ఇచ్చాను. చిల్లర లేదన్నాడు. ‘ఫరవాలేదు వుంచుకో’ అన్నాను. వద్దన్నాడు. అమ్మ కేకవేసి, చనువుగా కళ్ళెర్ర చేస్తే అప్పడు జేబులో పెట్టుకున్నాడు. వెళ్తానన్నాడే గాని అరగంట దాక అక్కడ వుండిగాని కదలేక పోయాడు. ఆ రాత్రి ఎందుకనో కళ్ళ నిండా పిండోడిమే కనపడ్డాడు.



పిండోడిం ఆలోచనలే నా చుట్టూరా
తిరిగాయి.

రెండు నెలలకీ, మూడు నెలలకీ



సాంతవూరు వచ్చినపుడల్లా పిండోడింని
చూస్తూనే వున్నాను. అలా ఓ పది, పదే
హేనుళ్లుగ పిండోడిం తెలుసు, ఊహ
తెలిసాక పిండోడిం తెలుసు. అంతకు
ముందూ తెలుసు, అమ్మనాన్నలకు
తెలుసు. సరీగా నాన్నగారి వయసుం
డొచ్చు. అంతకన్నా ఎక్కువే వుంటుం
దేమో... లేకపోతే అలా కనిపిస్తాడా?

తలుపు చప్పడయింది.

అమ్మ వెళ్లి తలుపు తీసింది. నాన్న
వచ్చినట్టున్నారు. ఫస్టు నైట్ డ్యూటీ
అయిపోయిందన్న మాట. టైమ్ రాత్రి
పన్నెండున్నర అవ్వొచ్చు!

నాన్న వచ్చాక ఇంట్లో లైటు వేశారు.
నన్ను చూస్తూనే వీడెవ్వడొచ్చాడు? అడి
గారు. అమ్మ చెప్పింది. నేను కళ్లు
మూసుకున్నా మెలకువగానే వున్నాను.

ఈ పనులన్నీ చాలవా?...” అడిగాడు.

“నీ కిష్టమనిరా! నీకు చల్లన్నం అల
వాటు. తెల్లవారే సరికి ఏమి కూరవుం
టుంది? అందుకే వడియాలు పెడు
తున్నాను., అందులోనూ నీకు పిండోడి
మంటే ప్రాణం...” అమ్మ చేప్తోంది.
కాని నాకు పిండోడిం అనగానే ముసలి
'పిండోడిం' గుర్తుకు వచ్చాడు.

“అమ్మా పిండోడింకి ఎలా వుంది?”

అడిగాను.

అమ్మ! రాత్రి నే పడుకోలేదని గ్రహిం
చింది. నాన్న చెప్పిన విషయాలే అమ్మ
మళ్ళీ చెప్పింది. నాన్న అక్కడికే వెళ్లారని
అంది.

'పిండోడిం' పేరేమిటి? అమ్మ నడి
గాను.

అమ్మ గతాన్ని నా ముందుంచింది.

అప్పడెవ్వడో చిన్నవ్వడట, నాన్న,



1993 దసావళి ప్రత్యేక సంచిక

పిండొడిం అంతా ఒక తోటి గుంటలట. వీళ్ళందరి ఇళ్ళూ ఒక వాసలో వుండే వట. ఓసారి కొండవీధిలో మంటలేచి మన వాసా అంటుకుందట. మంట ఊరు చుడుతుంటే కుర్రళ్ళంతా దాన్ని ఆర్పడానికేళ్లేరట.

ముసలాళ్ళు చిన్న పిల్లల్ని తమతో తీసుకెళ్లారట. ఆడాళ్ళంత సామాన్లు పెరకటం చేసారట... అదిగో అప్పుడు పారమ్మ డబ్బాల్ని, డొక్కుల్ని (అదే దాని సంపారం) తెస్తోందట... ఓ డబ్బా చేజారి కిందపడి, మూతపడి పిండి వడి యాలు వలికి పోయాయట... అదిగో అప్పుడు 'పిండొడిం' తనకి 'పిండొడిం' ఇమ్మని ఒకటి ఏడువట. అందరూ ఆస్తులు పోయి, బూడిదయి ఏడుస్తుంటే పిండొడిం పిండొడియాల కోసం ఏడ్చాడట, జ్వరం కూడా పెట్టుకున్నాడట. ఎవరో చేతిలో పిండొడిం పెడితే 'పిండొడిం' లేచి కూర్చున్నాడట. మంత్రించినట్టుగా జ్వరం పోయిందట... అందరూ 'ఓరి పిండొడిమూ... పిండొడిమూ' అని ఎగతాలి చేసినా అదే వాడి పేరయిపోయింది!

'అసలు పేరు మీ నాన్నకే తెలియదు.'
"అమ్మా పిండొడింకి ఉద్యోగం రాలే దామ్మా...?"

నాన్న బట్టలు మార్చుకోకుండా అలానే కూర్చున్నాడు. ఏమలా వున్నారని అమ్మ అడిగింది. నాన్న రెండు క్షణాలు నిట్టూర్చి ఊపిరి వదులుతూ చెప్పారు.

"పిండొడిం మూటలు మోస్తూ కళ్ళు తిరిగి పడిపోయాడు. తలకి దెబ్బకూడా తగిలింది. నాలుగు కుట్లు వేసారు..."

"ఇప్పుడెలా వుంది?" అమ్మ అడిగింది.

"ఆ కుట్లు కలిసేంత వరకూ మూటలు మొయ్యకూడదు. డాక్టరు చెప్పిన మాటలే మేమంతా పోరాం, వాడు వింటాడని నమ్మకం లేదు. ఆలనా పాలనా చూసే ఆడదిక్కు లేదు. ఆ ఆతముండ ఇంత జరిగినా తొంగి చూడలే. వాడి పెళ్ళామే బ్రత కుంటే ఇలా జరక్కపోను..." నాన్న అన్నారు.

"అదీ వీడి వల్లే చచ్చిందని నింద మోపారు. ఆ పిల్లడు రేపో మాపో లాగ వున్నాడు... ఏమిటో ఒక్కో జన్మ ఎంత తెచ్చుకుంటుందో..." అమ్మ నిట్టూర్చింది.

పిండొడిం గురించి ఆ సమయంలో

మరణించిన దృశ్యం

ఒక డాలుకు రెండు కత్తులమై హతుకునే వాళ్ళం
ఇచ్చికంగా దారంలో అల్లుకుని పూలదండలమై ఆనందానికి మనల్ని మనం సమర్పించుకునేవాళ్ళం
తరంగాల్ని చెంపదెబ్బలు కొట్టినప్పుడూ, పాలపుంపని వొంచి వక్షతాల్ని రాల్చుకున్నప్పుడూ,
కిరణాల్ని పట్టుకుని కొండల్నిచీ కొండలకి గుండె జల్లుమనేలా వూగినప్పుడూ లోకమంతా నిందిన
ఆ ఆనందం ఎక్కడ?

తెల్లవారి బుట్ట ఎత్తిన వెంటనే మనమూ, మూర్యుడూ, కోడిపిల్లలూ బిలబిలా పరుగుట్టేవాళ్ళం
నవ్వులే వదులూ, పచ్చికబయళ్ళూ వదిచోచ్చేవి

ఇప్పుడయితే చేతులూపుతూ కదిలిపోతున్న పక్షులబారు కూడా చూపుకానడం లేదు

చేత్తో ప్లుశిస్తే ప్రకంపన వచ్చటే తీగై అల్లుకునేది

వెన్నెల ఆరచేతిలో నిల్వోబెట్టుకుని క్షణంలో యింకో దేశంలో దింపేది

స్రతిస్థందనలు పారిపోతూ, వెన్నెల ఉపసంహరించుకుంటూ భయపెడుతున్నాయి

నేను నాకే తెలివి పాపం చేశాను

నమ్మి రంపంతో కోసి నెత్తురు-కాదు-ఒక్క కన్నీటిబొట్టు రాలక ఎందరు ఏడుస్తూపోయారో!

నేను గతాన్నే ఓ సాలెగూడు అల్లుతాను

గిరిగిలలాడే జ్ఞాపకాల్ని ఒడిపిపట్టి తింటాను

ఓ బూజు దులిపే కట్టె ఈ దృశ్యాన్ని తుడిచేసి

గోడకాసుకుని నిద్రపోతుంది.

-సౌభాగ్య

అమ్మని ఏదో అడగాలనిపించింది. కాని లైటారిపోయి వుంది. చాలా సేపటికి గాని నిద్ర పట్టలేదు. మెలకువ వచ్చి చూస్తే పొద్దెక్కి వుంది.

పెరట్లో అమ్మ ఊరుబింది (తెలుక పిండి)తో పిండొడియాల (పిండి వడి యాలు) పళ్లెరంలో పెడుతోంది.

"ఏ. మిటమ్మా తెల్లవారే సరికి?..."


"పిండొడింకి తండ్రితో పాటు బక్కలు కాయడం, తల్లితో పాటు కూలి కెళ్ళడంతోనే సరి. కడుపు జరక్క పనిలోకే గాని ఒడిలోకి పంప లేదు. పిండొడిం పుట్టుకూలీ అయి పోయాడు. నిత్యమూ పసులేటి దొర్లు

కుతాయి? అందుకే రైల్వేలో లైసువీసు కూలీ అయ్యాడు. ఇన్నాళ్ల సర్వీసుకి గేంగ్ మేన్ అవాలి, గాని వీడెళ్లే సొంత పను ల్తోగుటాయని స్టేషన్ మేస్టర్ నుండి ఎవ్వరూ ఎల్లనివ్వలేదు... కానివ్వలేదు"

అమ్మ మాటలాపి మధ్యలో టీ తెచ్చి ఇస్తుంది.

మళ్ళీ చెప్పింది...

"మీ నాన్నకు కూడా చదువుకొనే దారి లేకపోయినా, ప్రవేట్లు కెల్లి ఎని మిది పాసం నారు. అప్పుడు మీలాగ కాదు... పద్దేనిమిదేళ్లకే పని! పది చదవివుంటే చాలును. ఉద్యోగం చివ్ పద్దదో దొరికేది. మొత్తాట మీ నాన్నకి



గార్డుబాయి వుజ్జోగం వచ్చింది. అంటే గార్డు పెట్టెలు మొయ్యడం. ఆ వుజ్జోగం మీ నాన్న చెయ్యలేక పోతే పిండొడిమే పెట్టెలు మోసేవాడు. అప్పుడు పాట్టిగా లావుగా గుమ్మడి పండులాగా వుండే వాడులే. అయితే పావలో... అర్లో మీనాన్న వాడికి జీతమిచ్చుకునేవారు పెట్టెకి. వాడికదే కొండత సంబరమయి పోయి 'అన్న... అన్న...' అని మీ నాన్నని ఇవ్వుణ్ణి వదలడు.

తరువాత మీ నాన్నకు ప్రమోషన్ వచ్చింది. గార్డుబాయి నుండి టిపిఎమ్, తరువాత టిపిఎమ్బి తరువాత ఎల్లారు... ఇదిగో ఇప్పుడు స్వీచ్చు మేను. మీ నాన్నకి పెద్ద చదువులేకగాని మీ నాన్న తోటోళ్ళ ఏయస్సెమ్ములు, ఎస్సెమ్ములూ గార్డులయిపోయి అంతఘోషి జీతాలు తెచ్చుకుంటున్నారు. వాళ్లందరికి కూడా ఈ పిండొడిం సాయపడేవాడు. అంత మంది డ్యూటీ వాడే చేసేవాడు' అమ్మ చెపుతూనే వుంది.

నేను ఏదో ఆలోచనల వల్ల వెనుక బడిపోయాను. అందరి ఉద్యోగాలు చేసి ఉద్యోగం లేని పిండొడింని చూస్తుంటే బాధనిపించింది. అంతకు మించి మార్కెట్లో వాడి చెమటల బొట్టులు ఇమిడివున్నట్టు నిపించింది. మా కుటుంబమే కాక అనేక కుటుంబాలు పిండొడింకి రుణపడి వున్నట్టునిపించింది.

ఇంతలో నీలమ్మ పిల్లాడ్ని ఎత్తుకొని వచ్చింది. తపేలా చూపించి గెంజి పొయ్యిమంది. అమ్మ గెంజి. పసగ దుగు (బియ్యం కడిగిన నీళ్లు) మివప పొట్టు అందులో వేసింది.

నీలమ్మ పిల్లాడ్ని నేలపై దించింది.

అమ్మ ప్లేటులో వున్నా వేసి ఆ పిల్లాడికి పెట్టింది. కడుగు పోసేసి నీలమ్మ వచ్చేలోపు ఆ పిల్లాడు వున్నా వున్నాడు.

నీలమ్మ పిల్లాడు తిన్న ప్లేటును కడిగి పెడుతూ "వీళ్ళయ్య వీళ్ళమ్మని తినేసినాడు. ఈడు నన్ను తినేస్తాడు. ఈడి ఆకలి మండిపోను ఆకలి! ఏడు కుండలు వండి వడ్డించినా తినేస్తాడు గదా, దెయ్యం తిండి ఎవడు పెడతాడు? ఈడమ్మ మొగుడు... ఆడు ఆడి పెళ్ళానికి మందునీళ్లు పొయ్యక, ఆకలితో ఇవిర్చి బలివి న సంపినాడ మరేటి...?" గొంతు చించుకుంది.

“వాడైందుకు తిడతావే...? చిన్న పిల్లడు... ఏమిటి తెలుస్తాది...? అవును గాని మీ అల్లుడికి తల పగిలించటం, కుట్లు వేసారట... రైల్వే ఆసుపత్రిలో వున్నాడట. ఒక దశ చూసి రాలేక పోయావా?” అమ్మ అడిగింది.

“నా కూతుర్ని ఆడు సంపినవ్వడే ఆడు సచ్చాకనుకున్నాను... ఇవ్వడాడు బతికిలేటి? బుగ్గిపోతేటి?... నీలమ్మ ముఖం కందగడ్డలా వుంది. మాసిన బట్టతో పిల్లాడి మూతి తుడిసింది.

“అలగంటే ఎలగవద్ది నీలమ్మ? ఎంత కాదనుకున్నా వాడు నీ అల్లుడు. అన్ని మాటలెందుగాని నువ్వివ్వడు ఎవుల రక్తపు ముద్దని... కండని కొండ చేద్దామని అనుకుంటున్నావ్? ఈ పరాకులన్నీ (పాట్లు) పడుతున్నావు?” అమ్మ సూటిగా అడిగింది.

నీలమ్మ రెండు నిమిషాలు ఏమీ మాట్లాడలేక పోయింది. తరువాత అంది. “అందరూ నన్నే తప్ప పట్టం డమ్మ... ఈ భూమీద నా పాపమే ఎక్కువయి పోనాది. ఒక్క కూతుర్ని... నా కూతుర్ని నిలుపుకోలేక పోన్న... నా కూతురుకాడికి నేనేవ్వ డెల్టానో నా బాధ లెవ్వడు ఈడేరుతాయో?”

నీలమ్మ ఏద్యుకొని, పైట నోట్లో పేట్టుకొని పిల్లాడ్ని చంకలో వేసుకొని వెళ్లిపోయింది.

చాలాసేపు ఆమె వెళ్ళాక నిశ్శబ్దాన్ని భరించాం.

తరువాత నేనే అమ్మ నడిగాను “అమ్మా... పిండోడిం తన పెళ్ళాన్ని చంపేసాడా?”

“అని లోకం అంటుంది. వాడి అత్త నీలమ్మ అంటుంది. పిండోడిం పెళ్ళాం ఎర్ని పెళ్ళయిన పదిహేనేళ్ళకి పిల్లాడ్ని కంది. పురిట్లోనే దానికి పచ్చ కామెర్లు వచ్చాయి. దిస్సా (అశ్రద్ధ) చేస్సారు. ముదిరిపోయింది. ఆస్టెట్లకి తిప్పటానికి డబ్బులేవన్నాడు. పిండోడిం. అలాటో డివి ఎలా మనుషు చేసుకున్నావు? దాని పీక పిసికి సంపే అంది నీలమ్మ అసలు ఇలాంటివే వచ్చి పెళ్ళయినా చాన్యాళ్ళు వరకు కూతుర్ని కాపురానికి పంపలేదు నీలమ్మ. పిల్లడు పుట్టిన తరువాత కష్టాలు ఆ గుంటడితోటి...”

డబ్బులిస్తే తీసుకెళ్ళావా ఆస్టెట్లకి? నా దగ్గర డబ్బులూ లేవు నీవు ఆస్టె



ట్లకి తీసుకెళ్ళా వద్దా...’ అంది ఎర్ని. అప్పటికే పిండోడిం పెళ్ళాన్ని ఆస్టెట్లకి తిప్పాడు. అప్పటికే ముదిరి పోయింద న్నారు డాక్టర్లు. వేళ్ళు, గోళ్ళు, ఒళ్ళు అంతా పసుపుగ అయిపోయింది. అక్కడికి వారం తోజుల్లో కళ్ళు తేలేసేసింది...” కూతురుపోయాక దాన్ని బుగ్గి చేస్తే ఆ బుగ్గి (బూడిద) తెచ్చి పిండోడిం తల మీద వంపింది నీలమ్మ. మనవడ్ని తనతో తీసుకొచ్చినా అల్లుడ్ని ఇంటికి రానిచ్చింది కాదు. వెళ్ళినా పిల్లాడ్ని ముట్టనిచ్చింది కాదు. గతి మాల్యోడితో గండమని దూరంగానే వుంచింది నీలమ్మ. అప్పటి నుంచి పిండోడింకి ప్లాటు ఫారమే ఇల్లా,

వాకీలీ, తల్లీ అయింది!”


అమ్మ అన్ని విషయాలు చెప్పాక అసం తృప్తి ఎక్కువయింది. ఇంకేమీ అమ్మని ప్రశ్నించలేదు.

ఆ మధ్యాహ్నం నాన్న వచ్చి భోజనాల సమయంలో పిండోడిం విషయం కదిపారు.

నీలమ్మ ఆస్టెట్లకి వెళ్ళిందట., ఏడు స్తూనే అల్లుడ్ని తడిమిందట. కొడుకు చేత తండ్రికి ముద్దులు పెట్టించిందట. డికాషనులో రైల్వే రొట్టె (కటింగు రొట్టె) ముంచి తినిపించిందట. ఈ రోజు సాయంత్రం డిశ్చార్జి చెస్తే తన ఇంటికి తీసుకెళ్తుందట.

“నీవు కోరుకున్నట్లు జరిగిందా మంచిదే. జర గలేదూ మరీ మంచిది. మనకు తెలియకుండానే మనను నడిపించే శక్తి ఏదో - భగవంతుడో, సర్వేశ్వరుడో, మరేదైనా ఆను - మనకు ఒక గుణసారం నేర్పడానికి అలా చేసిందని భావించు. ఆ శక్తి మనకెన్నడూ అపకారం చెయ్యదు. ఆ సంగతి నీవు సంక్షోభంలో, సమస్యలో వున్నప్పుడు గ్రహించలేకపోయినా తర్వాత గుర్తిస్తావు.”

- హరివంశరాయ్ బచన్



నాకు చాలా ఆనందం కలిగింది. పిండోడిం బాధలన్నీ తీరిపోనట్లు అని పించింది. అసంతృప్తి భారం తగ్గుతున్నట్లుగా తోచింది.

ఆ మరుసటి రోజునే విశాఖ పట్టణం బయలుదేరాను. బయలుదేరే ముందు పిండోడింను చూసాను. ఎప్పటిలాగే వున్నాడు. రెస్టు తీసుకోమన్నాను. డబ్బులు ఇద్దామనుకున్నాను. ఛార్జీలు, ఖర్చులు ఇద్దరు పిల్లలతో అని గుర్తొచ్చి ఆగిపోయాను. పిండోడిం మాత్రం వచ్చే ముందు నా చేతులు రెండూ ఓసారి పట్టుకున్నప్పుడు నావళ్ళు ఎందుకో జరద రించింది.

విశాఖపట్టణం వచ్చేసిన వారం పది రోజుల దాకా పిండోడిం గుర్తుకు వచ్చినా క్రమేపి కనుమరుగయ్యాడు.

నే కాంపిటీటివ్ కు ప్రిపేరు అవుతూ జీవితంలో నిలదొక్కు కోవాలనుకున్నా ఈ చదువులు, పోటీ, కుస్తీ అంతా కూడా జీవితం లోంచి పారిపోవడానికేమో అని తోచేది. లేకపోతే మళ్ళీ నాలుగు నెలలకు ఊరు వెళ్ళేదాక అమ్మ నాన్న, పిండోడిం గుర్తురాక పోవడమే మిటి?

నే స్టేషన్ లో దిగుతూనే వెతికాను!

నా కోసం వెతుక్కుంటూ రావలసిన 'పిండోడిం' కోసం నే వెతికాను!

ఎందరెందరో వచ్చారు.

పిండోడిం మాత్రం రాలేదు!?

కనిపించిన వారివల్లా అడిగాను.

తేలేదన్నారు.

రావడం లేదన్నారు.

చచ్చిపోయాడన్నారు.

అమ్మ చెప్పింది పిండోడిం చచ్చిపో

యాడని! తలంతా చీముపట్టి, పురుగు

పట్టి, పుండయిపోయి కుళ్ళు కంపుతో...

ఈ దేశంలోని గుర్గంధం అంతా తల

పైనే వున్నట్టు... తనే మోస్తున్నట్టు...

మోయలేక వెళ్ళిపోయినట్టు!!

పిండోడిం తలకి కుట్లు పడ్డాక,

డిశ్చార్జి అయినాక నీలమ్మ తనింటికి

తీసుకు వెళ్ళిందట. వున్నదాంట్లో...

తను తిన్నదాంట్లో, కలో గెంజో పెట్టం

దట. కుట్లు విస్తే సరికి కొంచెం తడి

వున్నా ఆరిపోయిందని ఆత్మ తృప్తితో

సరిపెట్టుకున్నాడట పిండోడిం. 'ఆడదా

నివి నువ్వేం కష్టపడతావ్, ఎన్నాళ్ళు

పోషిస్తావని' ఆ తల మీదే మూటలు,



పిండోడిం లానే మూటలు మోస్తున్నాడు... అదే నిక్కరు, అదే చొక్కా, అదే జుట్టు... అదే గూని!

ఊరికి పడ్డాడు. రైలు మోతతో బోగోలోకి నడిచి సీట్లో కూర్చున్నాను. నేను సేఫ్టీగా వున్నాను. మా నాన్నకి రిటైరుమెంట్ సామ్ము లక్షా... లక్షస్వర వస్తుంది. అన్నయ్య బ్యాంకు మేనేజర్, తమ్ముడు డాక్టర్. ఇంకోడు చదువుతున్నాడు. నాకూ రేపు ఉద్యోగం వస్తుంది. అవసరమయితే పిండోడిం కొడుకూ సాయపడతాడు. సీటు మెత్తగా వుంది. గాలి చల్లగా వుంది. నాకు భవిష్యత్తు వుంది.

పిండోడిం కొడుకు నెత్తిమీద ఏదోబరువు మూటా వుంది.

ఇప్పుడు రైలు ఫ్లాట్ ఫారమ్ విడిచిపెట్టేలా వుంది.

డబ్బాలు, పెట్టెలు... మోసాడట. సాహసించినా తలనీరు పట్టి వుండు పెరిగిపోయి... మరో నెలకల్లా మనిషే మట్టయిపోయాడట.

అమ్మ చెప్పంటే నా కళ్ళంట నీళ్లు తిరిగాయి.

'పనిలో కెళ్ళకపోతే పాట్లు గడవదు... ఎవరో ఒక పూటకి జాలిగ, దయగా పెడతారు. రోజుకి ఎన్ని పూటలు? ఎన్ని రోజులని...? ఒకరి కష్టం తిన

కుండా వెళ్ళిపోయిన పిండోడిం ఇతరుల కోసం కష్టపడ్డాడు. కాపురాల్ని నిలబెట్టాడు. పిండోడిం ఎజంగా పిండోడిమే! ఎవరో ముద్దు మీద తను ముక్కలయ్యాడు. పాడయి రాలాడు. కూరయ్యాడు. పిండోడిం పిండోడిమే!

నే మళ్ళి విశాఖ పట్నం బయలుదేరాను. స్టేషన్లో అలవాటుగా అస్రయత్నంగా నా కళ్ళు పిండోడిం కోసం వెతికాయి. పిండోడిం కనపడలేదు కానీ

నీలమ్మ కనిపించింది. స్టేషన్, ఫ్లాట్ ఫారమ్ వూడ్చుతోంది. దాని మనమడు- మిండోడిం కొడుకు చిన్న చెంబుతో నీళ్లు మోస్తున్నాడు. కుని వేసిన తోటకూర కాడలా పుస్త వాడి వయస్సు పదిహేనేళ్ళంటే నమ్మలేనట్టుగ వున్నాడు.

నే అలా చూస్తూనే వున్నాను. పిండోడిం కొడుకూ పెద్దవాడయ్యాడు. పిండోడిం అంత అయ్యాడు.

దీనావళి నుభాకాంక్షలతో...

ఎంతో రుచికరమైనది

మరెంతో ఆరోగ్యకరమైనది

MEDICATED

SAKTHI

NUT POWDER

శక్తి వక్కపాడి

BEST FOR DIGESTION

1 Rupee

శక్తి వక్కపాడి

వల్లప్పడు వేడండి!!!

తయారుచేయువారు: డా.డి.యన్.రావు DHM శక్తి ఇండస్ట్రీస్ విజయవాడ-1 ఎపి

MEHER / Ph : 77777